

Примено: Pratuer më:			
01. 03. 2026			
Орг. едн. Njesia org.	Број Numër	Прилог Shënjë	Вредност Vlera
08	1308/1		



Република Северна Македонија
АГЕНЦИЈА ЗА КВАЛИТЕТ ВО
ВИСОКОТО ОБРАЗОВАНИЕ

Одбор за акредитација
на високото образование

Полугодишен Извештај за работата на Одборот за
акредитација на високото образование за периодот
јануари - јуни 2026

ПОЛУГОДИШЕН ИЗВЕШТАЈ ЗА РАБОТАТА НА ОДБОРОТ ЗА АКРЕДИТАЦИЈА НА ВИСОКОТО ОБРАЗОВАНИЕ ЗА ПЕРИОДОТ

Јануари – Јуни 2026 год.

Поднесувач:	Одбор за акредитација на високото образование
Правна основа:	Врз основа на член 48 став 4 и 5 од Законот за високото образование (Сл. весник на РМ бр. 82/2018)
Усвоил:	На 71-тата седница на Одборот за акредитација на високото образование одржана на 21.08.2026 година

Скопје, Август 2026 година

Полугодишниот извештај за работа на Одборот за акредитација на високото образование за периодот Јануари – Јуни 2026 година е изготвен согласно член 48 ставови (4) и (5) од Законот за високото образование („Службен весник на Република Македонија“бр. 82/2018) и согласно Правилникот за Образецот на Извештајот за работата на Одборот за акредитација на високото образование („Службен весник на Република Македонија“бр.286/2020), со кој е утврдена обврската на Одборот за акредитација на високото образование, да изготвува полугодишни извештаи за својата работа.

Полугодишниот Извештај е усвоен на 71-тата седница на Одборот за акредитација на високото образование одржана на 21.08.2026 година.

Содржина

Вовед	5
ИЗВЕШТАЈ	6
1. Правна рамка	6
2. Состав на Одборот за акредитација на високото образование: Членови во постојана комисија.	7
3. Надворешни стручни лица вклучени во постапките за акредитација	11
4. Краток преглед за општата оценка за периодот 1.јули 2025 – 31 декември 2025	12
5. Краток преглед за наредниот период	13
6. Организација на работата.....	12
7. Преглед на финансиско работење	14
8. Разгледувани и усвоени прописи	13
9. Тековна состојба за усогласеноста на постапките со ЕСГ2015	13
10 Систем за обезбедување на квалитет	13
10.1. Внатрешен систем за обезбедување на квалитет и интегритет	15
11. Донесени решенија за акредитација.....	16
11.1. Решенија за акредитација на јавни високообразовни установи	16
11.2. Решенија за основање на самостојни приватни високообразовни установи.....	14
11.3. Решенија за основање на единици на самостојни високообразовни установи	16
11.4. Решенија за акредитација на научни установи за вршење на високообразовна дејност на прв, втор и трет циклус на студии.....	16
11.5. Решенија за акредитација на студиски програми	17
11.6. Решенија за акредитација на ментори на докторски студиски програми.....	18
11.7. Решенија за одбивање на акредитации (на високообразовни установи, студиски програми, менторства	19
11.8. Разгледани извештаи од надворешна евалуација.....	19
11.9. Решенија за Одземени акредитации	20
11.10. Тековна состојба за акредитираните високообразовни установи и студиски програми.....	20
12. Обуки на членовите на Одборот	21
13. Обуки за надворешни стручни лица вклучени во постапка за акредитација	21

14. Учества на конференции/состаноци	21
15. Посети на делегации	21
16. Остварена соработка.....	22
17. Издавачка дејност	22
18. Состојба со мрежната страница на Одборот	22
19. Разгледувани документи и тематски анализи	22

Вовед

Одборот за акредитација на високото образование на Република Северна Македонија е стручен, самостоен и независен колективен орган во рамките на Агенцијата за квалитет на високото образование, основана како самостојно и непрофитно правно лице со јавни овластувања, утврдени со Законот за високото образование („Службен весник на Република Македонија“ бр. 82/18).

Согласно член 47 од Законот за високото образование, Одборот ја врши својата функција автономно, врз основа на закон, стручни стандарди и утврдени критериуми, без влијание од надворешни институционални или политички фактори. Неговата надлежност за одлучување во постапките за акредитација претставува израз на принципот на академска автономија, стручност и непристрасност во обезбедувањето квалитет во високото образование.

Во рамките на своите законски овластувања, Одборот одлучува по барања за акредитација на студиски програми, високообразовни установи и други форми на академско организирање, применувајќи ги стандардите и критериумите утврдени со закон и подзаконски акти. Одлуките на Одборот се засноваат исклучиво на стручна евалуација, фактичка состојба и нормативна рамка, при што се обезбедува правна сигурност и еднаков третман на сите субјекти во постапката.

Полугодишниот извештај за првата половина на 2026 година претставува сеопфатен аналитички преглед на работата на Одборот, со посебен осврт на:

- институционалниот статус и организациската поставеност;
- функционалната координација со Агенцијата за квалитет на високото образование;
- динамиката на спроведување на постапките за акредитација;
- степенот на примена на Законот и релевантните подзаконски акти;
- предизвиците поврзани со административната поддршка и кадровските капацитети.

Особено внимание е посветено на потребата од дополнително институционално и кадровско зајакнување на Агенцијата, со цел обезбедување ефикасна административна поддршка на автономното одлучување на Одборот. Независноста во одлучувањето мора да биде придружена со соодветни технички, стручни и логистички капацитети, како предуслов за навремено, транспарентно и квалитетно спроведување на постапките. Извештајот содржи квантитативни и квалитативни показатели за поднесените барања, спроведените евалуации и донесените решенија, при што се нагласува доследната примена на принципите на законитост, транспарентност, еднаквост и стручност. Преку таквиот пристап, Одборот придонесува кон зајакнување на академските стандарди, унапредување на конкурентноста и интернационализацијата на високообразовниот систем, како и кон усогласување со европските стандарди и насоки за обезбедување квалитет (ESG). Во заклучниот дел, извештајот содржи наоди и препораки насочени кон унапредување на нормативната рамка, прецизирање на процедурите и подобрување на институционалната координација, со цел обезбедување стабилен, предвидлив и кредибилен систем на акредитација.

ИЗВЕШТАЈ за работата на Одборот за акредитација на високото образование

1. Правна рамка

Правната рамка за работата на Одборот за акредитација на високото образование е утврдена со Законот за високото образование („Службен весник на Република Македонија“ бр. 82/18 со измени и дополнувања), со кој се регулираат статусот, надлежностите, постапките и одговорностите на ова тело како клучен механизам за обезбедување и унапредување на квалитетот во системот на високото образование. Согласно член 47 став (1) од Законот, Одборот за акредитација е колективно и самостојно тело кое ја врши акредитацијата во високото образование, при што неговата конститутивна седница ја свикува министерот надлежен за работите на високото образование. Со тоа формално започнува неговото функционирање во рамките на законски утврдениот систем.

Во својата работа, Одборот е самостоен и независен и одлучува во рамките на своите надлежности врз основа на начелата на законитост, стручност, непристрасност, објективност и транспарентност. Овие принципи се суштински за обезбедување доверба во процесот на акредитација и гарантирање дека одлуките се донесуваат исклучиво врз основа на утврдени стандарди и критериуми. Во таа насока, Одборот утврдува дали со проектот за основање на високообразовна установа и со поднесената документација се исполнети условите за вршење високообразовна дејност, како и дали се исполнети кадровските, просторните, техничките и организациските стандарди пропишани со закон.

Дополнително, го утврдува капацитетот за студирање, односно бројот на студенти што установата може квалитетно да ги опфати.

Одборот донесува решение за акредитација на проект за основање самостојна приватна или приватно-јавна високообразовна установа, како и решение за акредитација на организациска единица во рамките на таква установа. Исто така, има законска можност да донесе решение за одземање на дадена акредитација по спроведена постапка, доколку се утврди дека установата повеќе не ги исполнува пропишаните услови или ги прекршува законските обврски. Оваа надлежност претставува значаен инструмент за одржување на квалитетот и законитоста во системот.

Во рамките на своите овластувања, Одборот одлучува и за акредитација на научни установи за вршење високообразовна дејност на втор и трет циклус на студии, како и за акредитација на студиски програми од сите циклуси на студии. Акредитацијата на студиските програми се доделува за период од пет студиски години, по што следува постапка за повторна евалуација и обновување. Покрај тоа, Одборот ја утврдува исполнетоста на условите за воведување нови студиски програми и одлучува за акредитација на ментори на докторски студии, со што директно влијае врз академскиот и научниот квалитет на третото ниво на образование.

Врз основа на извештаите од надворешната евалуација на високообразовните установи, Одборот ја следи континуираната исполнетост на условите на установите на кои им е доделена акредитација и одобрение за почеток со работа. Доколку се утврдат сериозни недостатоци или отстапувања од стандардите, Одборот може да покрене постапка за одземање на акредитацијата, вклучително и одземање на акредитација на студиска програма пред истекот на периодот за кој таа е доделена, врз основа на предлог од надлежното тело за евалуација. Во таа насока, Одборот води евиденција за сите акредитирани високообразовни установи, студиски програми и други акредитации, која задолжително се објавува на веб-страницата на Агенцијата за квалитет во високото образование, со што се обезбедува транспарентност и достапност на информациите до јавноста.

Покрај оперативните надлежности, Одборот има и нормативна и советодавна улога во системот на високото образование. Тој до Националниот совет предлага правилник за методологијата, стандардите и постапката за акредитација на високообразовните установи и студиските програми, учествува во унапредување на нормативната рамка и дава препораки за подобрување на стандардите за вршење високообразовна дејност. Дополнително, остварува меѓународна соработка во областа на обезбедување квалитет, со што придонесува за усогласување на домашниот систем со европските и меѓународните стандарди.

Согласно законските обврски, Одборот редовно го информира министерот надлежен за работите на високото образование за одобрените акредитации и за други прашања од својата надлежност. Исто така, на секои шест месеци доставува извештај за својата работа до Министерството и до Националниот совет, а овие извештаи задолжително се објавуваат на веб-страниците на надлежните институции. На тој начин се обезбедува институционална отчетност, јавна контрола и транспарентност во работењето.

Севкупно, правната рамка поставена со Законот за високото образование го дефинира Одборот за акредитација како независно, стручно и одговорно тело чија основна цел е обезбедување и унапредување на квалитетот во високото образование. Преку своите надлежности за акредитација, контрола, нормативна иницијатива и јавна отчетност, Одборот претставува централен столб во системот за гарантирање на академски стандарди и заштита на јавниот интерес во областа на високото образование.

2. Состав на Одборот за акредитација на високото образование: Членови во постојана комисија.

Одборот за акредитација е составен од именуваните членови од Интеруниверзитетска конференција, Владата, репрезентативното тело на организација на работодавачи, МАНУ, студент претставник од Интеруниверзитетската конференција: Проф. д-р Рубин Гулабовски, Проф. д-р Флорије Исмаили, Проф. д-р Билјана Кузмановска, Проф. д-р Гоце Цилев, Проф. д-р Савица Димитријевска, Проф. д-р Виолета Цветкоска, Проф. д-р Ана Данева Маркова, Проф. д-р Марјан Ѓуровски, Проф. д-р

Јетмире Алимани Јакупи, Акад. проф. д-р Дончо Димовски, Проф. д-р Зоран Марков,
 Проф. д-р Иван Чорбев, Рона Татеша, Ангел Димитров.

Табела 1. Состав на Одборот за акредитација на високото образование

Ред. Бр	Научно истражувачко поле според Фраскати 2024	Име и презиме на членот на ОА	Високообразовна установа во Република Северна Македонија
1.	Природно-математички науки	Акад. проф. д-р Дончо Димовски	МАНУ
2.	Природно-математички науки	Проф. д-р Рубин Гулабовски	УГД
3.	Инженерство и технологија	Проф. д-р Зоран Марков	УКИМ
4.	Инженерство и технологија	Проф. д-р Флорије Исмаили	УИЕЛ
5.	Општествени науки	Проф. д-р Марјан Гуровски	УКИМ
6.	Општествени науки	Проф. д-р Савица Димитриеска	МБУ
7.	Општествени науки	Проф. д-р Виолета Цветкоска	УКИМ
8.	Медицински и здравствени науки	Проф. д-р Јетмире Јакупи Алимани	ДУТ
9.	Медицински и здравствени науки	Проф. д-р Билјана Кузмановска	УКИМ
10.	Медицински и здравствени науки	Проф. д-р Ана Данева Маркова	УКИМ
11.	Земјоделски и ветеринарни науки	Проф. д-р Гоце Цилев	УКЛО
12.	Инженерство и технологија	Проф. д-р Иван Чорбев	УКИМ
13.	Општествени науки	Ангел Димитров	Член од најрепрезентативната организација на работодавачите
14.	Општествени науки	Рона Татеша	Претставник од студентите

Одборот за акредитација ги формираше шест постојаните стручни комисии, од соодветните шест научно-истражувачки подрачја, според Меѓународната франска тиева класификација, согласно член 49 став (7) од Законот за високо образование („Службен весник на РСМ“ бр.82/2019), кој гласи “Одборот за акредитација, од редот на членовите, формира стручни комисии за потребите на вршење на акредитацијата. Доколку во Одборот за акредитација нема член кој е соодветен за одредено научно подрачје, поле или област, Одборот за акредитација во комисии може да ангажира и надворешни стручни лица.

Стручна комисија од научно-истражувачкото подрачје

-Природно-математички науки

1. Проф. д-р Рубин Гулабоски- Претседател
2. Акад. проф. д-р Дончо Димовски-Член

Стручна комисија од научно-истражувачкото подрајче

-Техничко-технолошки науки

1. Проф. д-р Зоран Марков- Претседател
2. Проф. д-р Флорије Исмаили- Член
3. Проф. д-р Иван Чорбев- Член

Стручна комисија од научно-истражувачкото подрајче

-Медицински науки и здравство

1. Проф. д-р Јетмире Јакупи Алимани - Претседател
2. Проф. д-р Ана Данева Маркова- Член
3. Проф. д-р Билјана Кузмановска- Член

Стручна комисија од научно-истражувачкото подрајче

-Земјоделски и ветеринарни науки

1. Проф. д-р Гоце Цилев- Претседател

Стручна комисија од научно-истражувачкото подрајче

-Општествени науки

1. Проф. д-р Марјан Ѓуровски- Претседател
2. Проф. д-р Виолета Цветкоска- Член
3. Проф. д-р Савица Димитриеска- Член
4. Ангел Димитров-Член
5. Рона Татеша- Член

3. Надворешни стручни лица вклучени во постапките за акредитација

Во својство на надворешни стручни лица вклучени во стручните комисији се номинирани лица кои покриваат научни области кои не се опфатени при избор на членови на Одборот односно да се избегне судирот на интереси на членовите на одборот за акредитација.

Надворешни стручни лица вклучени во постапката за акредитација:

- Хуманистички науки: Проф.д-р. Лилјана Гушевска од Универзитетот Св. „Кирил и Методиј“ – Скопје-ИНИ;
- Хуманистички науки: Проф. д-р Никола Смилков од Универзитет Гоце Делчев-Штип;
- Хуманистички науки: Проф. д-р Фатос Лумани од Универзитет во Тетово
- Медицински науки: Проф. д-р Кастриот Хаџиреџа од Универзитет во Тетово-Тетово
- Медицински науки: Проф. д-р Андријан Карталов од Универзитетот Св. Кирил и Методиј - Скопје;
- Медицински науки: Проф. д-р Арлинда Хациу – Зајми од Универзитет во Тетово-Тетово
- Медицински науки: Проф. д-р Ивица Смоковски од Универзитетот Гоце Делчев-Скопје
- Медицински науки: Проф. д-р Аце Додевски од Универзитетот Св. Кирил и Методиј-Скопје

4. Краток преглед за општата оценка за периодот 1 јануари – 30 јуни 2026 год.

Одборот за акредитација на високото образование, за време за кое се однесува полугодишниот извештај за работа, има одржано 20 седници.

Табела 3. Одржани седници за период јануари -јуни 2026 год.

Ред. Бр.	Број на седница	Датум на одржување на седница	Начин/локација на одржување на седница
1	46-та Седница	23.01.2026	Е-седница
2	47-та Седница	26.01.2026	Универзитет Мајка Тереза-Скопје
3	48-та Седница	6.02.2026	Е-седница
4	49-та Седница	13.02.2026	Универзитет на Југоисточна Европа-Тетово
5	50-та Седница	24.02.2026	УКИМ-Скопје

6	51-та седница	26.02.2026	Е-седница
7	52-та Седница	4.03.2026	УКИМ-Скопје
8	53-та седница	18.03.2026	УКИМ-Скопје
9	54-та Седница	27.03.2026	Е-седница
10	55-та седница	31.03.2026	Е-седница
11	56-та Седница	2.04.2026	УКИМ-Скопје
12	57-та Седница	3.04.2026	УКИМ-Скопје
13	58-та седница	3.04.2026	УКИМ-Скопје (Избор на претседател на ОА)
14	59-та седница	17.04.2026	УКИМ-Скопје
15	60-та Седница	4.05.2026	Е-седница
16	61-та седница	11.05.2026	УКИМ-Скопје
17	62-та Седница	28.05.2026	Е-седница
18	63-та Седница	5.06.2026	Е-седница
19	64-та седница	12.06.2026	АКВО
20	65-та седница	19.06.2026	Е-седница

Во периодот за кој се однесува извештајот, од страна на Одборот за акредитација беа реализирани следните активности:

1. Разгледувани прописи, дописи од високообразовни установи, дописи од Агенцијата за квалитет во високото образование,
2. Разгледување на доставените материјали, елаборати, барања за акредитација на менторства на докторски студии од страна на Одборот за акредитација и распределба на истите до членовите на стручните комисии,
3. Формирање на стручни комисии, зависно од студиските програми, по подрачја, полиња и области;
4. Отвореност и промоција на Одборот за акредитација преку одржување на седниците во високообразовните установи, односно посета на Универзитетите во насока на запознавање на состојбите во процесите на реализација на наставно-образовниот и научно истражувачкиот процес согласно акредитираните студиски програми;
5. Реализирање на средби со преставници на релевантни институции со цел унапредување на соработката;
6. Анализа на потребата за дигитализација на процесот на акредитација на високото образование.
7. Соработка со Агенциите за квалитет на високо образование или со Одборите за акредитација на високото образование на други земји членки на ENQA.

5. Краток преглед за наредниот период

Одборот за акредитација за наредниот период ги вклучуваат следните активности:

1. Разгледување прописи, дописи од високообразовни установи, дописи од Агенцијата за квалитет во високото образование и ресорното министерство надлежно за високото образование;
2. Разгледување на доставените материјали од страна на Агенцијата за квалитет во високото образование и распределба на истите до членовите на стручните комисии,
3. Формирање на стручни комисии, по подрачја, полиња и области во зависност од пристигнатите студиски програми;
4. Одвивање на седниците на Одборот за акредитација во високообразовни установи, со цел промовирање на отвореност на ОА.

6. Организација на работата

Работата на Одборот за акредитација, поблиску се уредува со Деловник за работа кој Одборот за акредитација го донесе на својата 2-ра редовна седница одржана на 22.04.2024 година.

Одборот за акредитација врши акредитацијата согласно со Правилникот за стандардите и постапката за акредитација на високообразовните установи и за акредитација на студиските програми што го донесува Националниот совет за високото образование.

Одборот за акредитација работи и одлучува на седници, а може да одлучува доколку на седницата се присутни повеќе од половината од вкупниот број на членови, а одлуките ги донесува со мнозинство гласови од присутните членови. Членовите на Одборот за акредитација се независни и самостојни во својата работа.

Формирани се постојани стручни комисии од соодветните шест научно-истражувачки подрачја, според Меѓународната франкатијева класификација и избрани се претседателите на постојаните стручни комисии.

Одборот за акредитација од редот на членовите формира стручни комисии за потребите на вршење на акредитацијата. Доколку во Одборот нема член кој е соодветен за одредено научно подрачје, поле или област, *Одборот во комисиите може да ангажира и надворешни стручни лица. Одборот за акредитација од областа на уметностите (драмска, ликовна и музичка уметност) од високообразовните установи побара да предложат членови како надворешни стручни лица.*

7. Преглед на финансиско работење

Согласно член 57 точка 4 од Законот за високото образование (Службен весник на РМ бр.81/18) надлежна за финансиското работење на Одборот за акредитација на високото образование е Агенцијата за квалитет на високото образование.

8. Разгледувани и усвоени прописи

Одборот за акредитација ги разгледа следните прописи во текот на периодот за кој се однесува полугодишниот извештај:

1. Правилник за методологијата, стандардите и постапката за акредитација на високообразовните установи и за акредитација на студиските програми
2. Упатство за означување на документи на Одборот за акредитација;
3. Упатство за воспоставување на внатрешен и надворешен систем за обезбедување на квалитет и интегритет на Одборот за акредитација на високото образование;
4. Разгледување на информација за потребата од измени на Правилникот за методологијата, стандардите и постапката за акредитација на високообразовните установи и за акредитација на студиските програми за доставување на разгледување на надлежниот Национален совет на високото образование.

9. Тековна состојба за усогласеноста на постапките со ЕСГ2015

Правилниците кои Одборот за акредитација ги има подготвено и усвоено претходно преку Агенцијата за квалитет на високото образование се усогласени со стандардите и насоките за обезбедување на квалитет во Европскиот простор на високото образование.

Правилникот за обезбедување на внатрешен систем на квалитет како и на надворешна проверка на работата на Одборот за акредитација кој треба да се подготви и усвои, ќе ги покрива насоките содржани во Standards and Guidelines for Quality Assurance in the European Higher Education Area – ESG 2015.

10. Систем за обезбедување на квалитет

Системот за обезбедување на квалитет на Одборот за акредитација подразбира дисеминација на процесот на евалуација на следните два нивоа:

1. Внатрешен систем за обезбедување на квалитет и интегритет,
2. Надворешна проверка на работата.

10.1. Внатрешен систем за обезбедување на квалитет и интегритет

Внатрешен систем за обезбедување на квалитет на Одборот за акредитација, во смисла на формирање на Комисија за самоевалуација на Одборот за акредитација, потребно е да биде воспоставен. Во наредниот период работна група за внатрешна самоевалуација на Одборот за акредитација ќе работи согласно Правилник за спроведување на надворешна и внатрешна самоевалуација на Одборот за акредитација.

11. Донесени решенија за акредитација

11.1 Решенија за акредитација на јавни високообразовни установи

За време на известувачкиот период јануари-јуни 2026 година, до Одборот за акредитација не се поднесени барања за акредитација на јавни високообразовни установи.

11.2 Решенија за основање на самостојни приватни високообразовни установи

За време на известувачкиот период до Одборот за акредитација не се поднесени барања за акредитација на приватни високообразовни установи.

11.3. Решенија за основање на единици на самостојни високообразовни установи

11.4. Решенија за акредитација на научни установи за вршење на високообразовна дејност на прв, втор и трет циклус на студии

За време на известувачкиот период до Одборот за акредитација нема поднесено барања за акредитација на научни установи за вршење на високо образовна дејност на прв, втор и трет циклус на студии.

11.5. Решенија за акредитација на студиски програми

За време на известувачкиот период до Одборот за акредитација се поднесени барања за акредитација на постојани студиски програми, кои на седниците се распределени по стручни комисии и тоа:

Месец јануари 2026	Број на предмети на 46. седница	Број на предмети на 47. седница
Акредитирани програми	4	3
Одбиени програми	-	2
Вратени на доработка	19	8
Вкупно разгледани (одлучени)	23	13
Акредитирани ментори	-	-
Формирани комисии	101	53

Месец февруари 2026	Број на предмети на 48. седница	Број на предмети на 49. седница	Број на предмети на 50. седница	Број на предмети на 51. седница
Акредитирани програми	7	30	5	*
Одбиени програми	-	-		
Вратени на доработка	6	6	3	
Вкупно разгледани (одлучени)	13	36	8	*
Акредитирани ментори	3	1	1	

Полугодишен Извештај за работата на Одборот за акредитација на високото образование за период
 Јануари– Јуни 2026 година

Месец февруари 2026	Број на предмети на 48. седница	Број на предмети на 49. седница	Број на предмети на 50. седница	Број на предмети на 51. седница
Формирани комисии	-	160	19	

* Усвојување на Извештајот за работата на Одборот за акредитација на високото образование за периодот 01.07.2025 – 31.12.2025

Месец март 2026	Број на предмети на 52. седница	Број на предмети на 53. седница	Број на предмети на 54. седница	Број на предмети на 55. седница
Акредитирани програми	45	41	10	2
Одбиени програми	1	-	-	-
Вратени на доработка	30	20	3	3
Вкупно разгледани (одлучени)	76	61	13	5
Акредитирани ментори	11	-	2	-
Формирани комисии	9	20	-	23

Месец април 2026	Број на предмети на 56. седница	Број на предмети на 57. седница	Број на предмети на 58. седница	Број на предмети на 59. седница
Акредитирани програми	-	41	10	2
Одбиени програми	-	-	-	-
Вратени на доработка	-	20	3	3
Вкупно разгледани (одлучени)	0	61	13	5

Полугодишен Извештај за работата на Одборот за акредитација на високото образование за период
 Јануари– Јуни 2026 година

Акредитирани ментори	12	-	2	-
Формирани комисии	-	20	-	23

Месец мај 2026	Број на предмети на 60. седница	Број на предмети на 61. седница	Број на предмети на 62. седница
Акредитирани програми	28	2	27
Одбиени програми	1	5	4
Вратени на доработка	13	7	14
Вкупно разгледани (одлучени)	42	14	45
Акредитирани ментори	7	1	13
Формирани комисии	19	1	14

Месец јуни 2026	Број на предмети на 63. седница	Број на предмети на 64. седница	Број на предмети на 65. седница
Акредитирани програми	28	19	25
Одбиени програми	-	1	-
Вратени на доработка	16	7	15
Вкупно разгледани (одлучени)	44	27	40
Акредитирани ментори	-	1	-
Формирани комисии	-	8	2

Во овој известувачки период поднесени и разгледани се вкупно **472 барања** за акредитација на студиски програми и ментори.

За сите барања, формирани се стручни комисии за разгледување на истите и за подготовка на извештаи.

Во следната табела се наведени бројот на седницата (46-65) и бројот на разгледани (одлучени) извештаи од стручните комисии за акредитација на студиски програми:

46.	47.	48.	49.	50.	51.	52.	53.	54.	55.
23	13	13	36	8	0	76	61	13	5

56.	57.	58.	59.	60.	61.	62.	63.	64.	65.
0	61	13	5	42	14	45	44	27	25

или вкупно разгледани **247 извештаи** од стручните комисии за овој известувачки период.

Издадените Решенија се прикачени на интернет страната на АКВО:
<https://www.akvo.mk/index.php/odbori/odbor-za-akreditacija/resenija-akreditacija>

11.6 Решенија за акредитација на ментори на докторски студиски програми

Во следната табела се прикажани барањата за акредитација на ментори на докторски студиски програми на сите седници во известувачкиот период (46-65 седница):

46.	47.	48.	49.	50.	51.	52.	53.	54.	55.
0	0	3	1	1	0	11	0	2	0

56.	57.	58.	59.	60.	61.	62.	63.	64.	65.
12	0	2	0	7	1	13	0	1	0

За време на известувачкиот период од поднесените барања за акредитација на ментори на докторски студиски програми одлучено е по **54 барања**.

Издадените Решенија се прикачени на интернет страната на АКВО:
<https://www.akvo.mk/index.php/odbori/odbor-za-akreditacija/resenija-akreditacija>

11.7 Решенија за одбивање на акредитации (на високообразовни установи, студиски програми, менторства)

Во известувачкиот период се одбиени 19 барања за акредитација на студиски програми и ментори за трет циклус за кои ОА на предлог на стручните комисии констатира дека не се исполнети законските обврски:

1. МИТ Универзитет, Факултет за дентална медицина, акредитација на студиска програма Дентална медицина втор циклус (60 ектс) на англиски јазик
2. МИТ Универзитет, Колеџ за медицинска козметологија и физиотерапија, акредитација на студиска програма Велне спа и физиотерапија прв циклус (180 ектс)
3. Проф. д-р Музафер Беслими од Институт за национална историја при УКИМ Скопје, за студиска програма Историја на Македонија
4. Универзитет Тетово, Факултет за прехранбени технологии и исхрана, акредитација на студиска програма Прехранбена технологија втор циклус студии (60 ектс)
5. Висока стручна школа Хајделберг Скопје, акредитација на студиска програма Бизнис администрација – Дигитален маркетинг и финансии прв циклус студии (180 ектс)
6. ПНИ Академија за естетска стоматологија, акредитација на студиска програма Естетска стоматологија втор циклус студии (60 ектс)
7. ПНИ Академија за естетска стоматологија, акредитација на студиска програма Имплантологија втор циклус студии (60 ектс)
8. ПНИ Академија за естетска стоматологија, акредитација на студиска програма Отродонција втор циклус студии (60 ектс)
9. МБУ Скопје, барање на мислење за основање на нова единица Факултет за здравствени науки
10. Американски универзитет на Европа - ФОН, Факултет за правни и политички науки, акредитација на студиска програма Деловно право втор циклус специјалистички студии (60 ектс)
11. Американски универзитет на Европа - ФОН, Факултет за правни и политички науки, акредитација на студиска програма Деловно право втор циклус магистерски студии (60 ектс)
12. Американски универзитет на Европа - ФОН, Факултет за правни и политички науки, акредитација на студиска програма Казнено материјално право втор циклус специјалистички студии (60 ектс)
13. Американски универзитет на Европа - ФОН, Факултет за правни и политички науки, акредитација на студиска програма Казнено материјално право втор циклус магистерски студии (60 ектс)
14. Институт за општествени и хуманистички науки – Скопје, акредитација на студиски програмаи Бизнис менаџмент втор циклус на студии (120 ектс)
15. Универзитет Скопје, Институт за бизнис и менаџмент, акредитација на студиска програма MBA менаџмент втор циклус студии (60 ектс)
16. Универзитет Скопје, Институт за бизнис и менаџмент, акредитација на студиска програма MBA менаџмент втор циклус студии (60 ектс) на англиски јазик
17. Универзитет Скопје, Институт за национална географија, акредитација на студиска програма Геополитика и одржлив развој втор циклус студии (60 ектс)
18. Универзитет Скопје, Институт за национална географија, акредитација на студиска програма Геополитика и одржлив развој втор циклус студии (60 ектс) на англиски јазик
19. УМТ Скопје, Факултет за технички науки, акредитација на студиска програма Моторни возила и автомобилско инженерство прв циклус студии (240 ектс)

11.8 Разгледани извештаи од надворешна евалуација

За време на известувачкиот период до Одборот се поднесени 5 извештаи од спроведена надворешна евалуација од страна на Одборот за евалуација на високото образование и во сите случаи е констатирано исполнување на условите и продолжување на важење на акредитациите во предвидените рокови.

Согласно член 84 од Законот за високо образование (Службеник весник бр.82 од 8 Мај 2018 година) Одборот за акредитација на високото образование може да покрене постапка за вонредна евалуација за вршењето на високообразовна дејност на високо образовни институции.

11.9 Решенија за одземени акредитации

За време на известувачкиот период до Одборот за акредитација не се поднесени предлози од страна на Одборот за евалуација на високото образование за одземање на акредитација, согласно член 48 став (3)¹ и став (2) точка 8² од Законот за високото образование (“Службен весник на РМ” бр.82/18).

11.10. Тековна состојба за акредитираните високообразовни установи и студиски програми

1. Универзитет „Св. Кирил и Методиј“ - Скопје
2. Универзитет „Св. Климент Охридски“ – Битола
3. Универзитет во Тетово-Тетово
4. Универзитет „Гоце Делчев“ - Штип
5. Универзитет на Југоисточна Европа-Тетово
6. Универзитет „Мајка Тереза,“ - Скопје
7. Европски Универзитет- Република Македонија, Скопје
8. Универзитет за информатички науки и технологии „Св. Апостол Павле“-Охрид
9. Универзитет „Американ Колеџ“ - Скопје
10. Универзитет за туризам и менаџмент-Скопје
11. Американски универзитет на Европа-ФОН
12. Меѓународен Славјански Универзитет „Гаврило Романович Державин“-Свети Николе-Битола
13. Интернационален универзитет ЕУРОПА ПРИМА
14. Факултет за исламски науки-Скопје

¹ „Одборот за акредитација може да одземе акредитација на студиска програма и пред истекот на периодот за кој акредитацијата е дадена, врз основа на Предлог на Одборот за евалуација“

² „врз основа на извештаите од надворешната евалуација на високообразовните установи, ја следи исполнетоста на условите на високообразовните установи на кои им е дадена акредитација и одобрение за почеток со работа и врз основа на тоа може да ја одземе акредитацијата“

15. Висока школа за новинарство и за односи со јавноста
16. Меѓународен Балкански Универзитет
17. Меѓународен Универзитет „Визион,,-Гостивар
18. Меѓународен универзитет-Струга
19. Бизнис Академија Смилевски-БАС-Скопје
20. Висока стручна школа Факултет за Бизнис Економија-Скопје
21. Приватна Високообразовна Професионална Установа за Бизнис Студии „Еуро Колец,,-Куманово
22. Приватна високообразовна установа-МИТ Универзитет-Скопје
23. Бреинстер Некст - Скопје
24. Училиште за мода Фашион Десигне институте Дооел - Тетово

12. Обуки на членовите на Одборот

Во времето на известувачкиот период членовите на Одборот за акредитација не присуствуваа на обуки. Одборот за акредитација во овој период не организираше обуки од доменот на акредитација. Постојат две главни причини:

- А. За време на известувачкиот период Одборот за акредитација не беа доставени покани за учество на обуки од институции и организација кои организираат обуки,
- Б. Одборот за акредитација не располага со финансиски средства за самостојно да организира обуки и семинари за своите членови.

13. Обуки за надворешни стручни лица вклучени во постапка за акредитација

Во овој период не се реализирани обуки за надворешни стручни лица вклучени во постапките на акредитација. Одборот заедно со Универзитетите планира поголема обука односно работилница.

14. Учества на конференции/состаноци

Членовите на Одборот за акредитација за време на известувачкиот период не учествуваа на конференции од делокругот на: акредитација на високообразовни установи, студиски програми и ментори на докторски студии и на начинот на организирање и функционирање на Одборот за акредитација.

15. Посети на делегации

Во текот на времето на известувачкиот период Одборот за акредитација немаше посети на делегации.

16. Остварена соработка

Во текот на времето на известувачкиот период Одборот за акредитација немаше посети на делегации.

17. Издавачка дејност

Одборот за Акредитација на високото образование во првите шест немаше потреба од публицистичка дејност, односно издавање.

18. Состојба со интернет и мрежната страница на Одборот

Одборот за акредитација не располага со сопствена мрежна страница туку ја користи интернет и мрежната страница на АКВО. На мрежната страница се објавуваат донесените акти, решенијата за акредитација и обрасци од страна на Агенцијата за квалитет на високото образование. Во неколку наврати со донесување на посебни Одлуки на Одборот до Агенцијата за квалитет на високото образование се побарува навремено објавување на одлуките и решенијата на Одборот за акредитација на високото образование.

Директорот и Стручните служби на АКВО се одговорни за одржување и менаџирање со интернет и мрежната страница. Усвоените акти од страна на Одборот за акредитација преку архивата на АКВО навреме се доставени до Агенцијата за квалитет на високото образование која единствено има достапност до официјалната интернет страница и само таа може да ги објави.

19. Разгледувани документи и тематски анализи

Во текот на времето на известувачкиот период Одборот за акредитација има разгледано определен број на документи на кои посебно фокусот ќе биде даден во наредните шест месеци во 2025 година во работењето и тоа:

1. Закон за високото образование (Службен весник на Република Северна Македонија, бр.82/2018);
2. Правилник за организацијата, работата, начинот на одлучување, методологијата за акредитација и евалуација, стандардите за акредитација и

- евалуација, како и други прашања во врска со работата на Одборот за акредитација и евалуација на високото образование (Службен весник на Република Северна Македонија, бр. 151/12);
3. Правилник за методологијата, стандардите и постапката за акредитација на високообразовните установи и за акредитација на студиските програми (потреба од измени и дополнување)
 4. Информација за отсуство на првичната обработка на предметот од страна на Стручна служба на Агенцијата за квалитет која ги врши стручните, административните и помошно-техничките работи како предуслов за непреченост во целокупното работење на органот.
 5. Информација за потребата од интернационализација на македонскиот високо образовен систем, зајакнување на стандардите и капацитетите на високо образовните институции со посебен фокус на студиските програми и продуктот кои тие го даваат како дипломирани студенти за потребите на општеството и бизнис заедницата.
 6. Изработување на заеднички Меморандум за соработка со МАНУ со заеднички научно-истражувачки проекти и организирање на заедничка научна конференција посветена на состојбата, предизвиците и развојот на високото образование.
 7. Градење механизми за поддршка на развојот на високото образование во земјата од страна на бизнис заедницата.
 8. Изработка на текст за договор за соработка со Стопанските комори во кој ќе се дефинираат повеќе заеднички активности бидејќи национален интерес е да имаме квалитетно високо образование кое ќе биде во чекор со потребите на стопанството.
 9. Анализа на состојбата на профилот на кадар со високо образование за стопанството, како и оценка на дипломираните студенти и нивната подготвеност во работниот процес.
 10. Анализа на законските услови и општествената и стопанска оправданост на студиските програми кои се акредитираат и утврдување на потребниот високо образован кадар за бизнисот во земјата.
 11. Отворање дијалог меѓу бизнис заедницата, извршната власт и факултетите, односно директен разговор со работодавачите и инвеститорите со цел меѓу себе да си помогнат и да креираат студиски програми за кои е реална потребата и неопходен кадар за целокупните процеси.
 12. Изработка на Информација за потребата за целосна дигитализација на процесот на акредитација на високото образование.
 13. Информација за потреба од целосна и доследна примена на Закон за употреба на јазиците во работата на Агенцијата за квалитет на високото образование односно Одборот за акредитација на високото образование.

Скопје, август 2026 година

Претседател на
Одборот за акредитација на високото образование
Проф. д-р Зоран Марков

The image shows a handwritten signature in blue ink, which appears to be 'З. Марков', written over a circular official stamp. The stamp is blue and contains the text 'ОДБОР ЗА АКРЕДИТАЦИЈА НА ВИСОКОТО ОБРАЗОВАНИЕ' (Accreditation Board for Higher Education) around the perimeter. In the center of the stamp, there is a smaller circular emblem with a sun-like symbol and the text 'РЕПУБЛИКА МАКЕДОНИЈА' (Republic of Macedonia) and 'СКОПЈЕ' (Skopje). Below the emblem, the text 'AGENCY FOR QUALITY ASSURANCE IN HIGHER EDUCATION' is visible.